

4 ta' Dicembru 1957

Imħallfin: —

Is-S.T.O. Sir L. A. Camilleri, Kt., LL.D., *President*;
 Onor. Dr A. J. Montanaro Gauci, C.B.E., K.M., LL.D.;
 Onor. Dr W. Harding, K.M., B.Litt., LL.D.

Alfred Tonna *versus* Anthony Vincent Spiteri et.

**Retratt — Kompensazzjoni — Imputazzjoni — Azzjoni
 Ipotekaria — Art. 1214 tal-Kap. 23**

B'konsegwenza tal-eżercizzju tar-retratt, ir-retraenti jissubstanzja fid-drittijiet kollha tar-retrattarju, u għandu jiġi kunzidrat bħal kieku kienu il-kumpratur originarju, sa ssiwit għar-retrattarju li għalhekk it-titolu tiegħu jiġi riżolut. Għaldaqstant, jekk il-prezz tal-bejgħ ikun gie kompensat ma' xi krediti li l-kumpratur kellu kontra l-venditur, anki dik il-kompensazzjoni tiġi riżoluta.

Korollarju logiku ta' din ir-risoluzzjoni hu illi l-imputazzjoni tal-prezz ghandha spjira kif tippreskrivi l-ligi, jigiifieri li ghandhom jigu kompensati fl-ewwel lok il-krediti ipotekarji.

Konsegwentement, jekk fil-bejgh li ta lok ghall-irkupru gew kompensati mal-prezz xi krediti kirografarji, li kellu l-kumpratur kontra l-venditur, u nżamm ferm id-dratt tal-kumpratur ghall-krediti ipotekarji li huwa kellu wkoll kontra l-venditur, ma jistax il-kumpratur originarju, wara l-qzericizzju tar-retratt, u wara r-rivendizzjoni minnu maghmula lir-retraent, jezercita l-azzjoni ipotekarja kontra r-retraent biex jinhallas tal-krediti ipotekarji li hu kien zamm fermi meta sar il-bejgh u l-prezz gie kompensat mal-krediti kirografarji.

Il-Qorti;

Rat l-att tač-citazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-attur, u wara li jippremetti illi huwa hu kreditur ta' Edgar Spiteri, hu l-konvenuti, fis-somma ta' £250, kostitwiti dejn parti prezz ta' merkanzija mibjugħa u konsenjata lill-imsemmi Edgar Spiteri u l-kumplament minhabba self, kreditu li gie debitament inskritt fir-Registru Pubbliku ta' l-Ipoteki fil-Volum I nru. 507 tal-1946 (dok. A), b'kuntratt fl-attijiet tan-Nutar Oscar Azzopardi tat-12 ta' Frar 1946, u bl-imghax tas-sitta fil-mija fis-sena mill-gurnata tal-kuntratt; kif ukoll huwa kreditur ta' l-imsemmi Edgar Spiteri fis-somma ta' £200, parti minhabba self u l-kumplament bhala prezz ta' merkanzija mibjugħa u konsenjata lil Edgar Spiteri, bl-imghax tas-6% fis-sena mill-gurnata tal-kuntratt, fl-attijiet tan-Nutar Oscar Azzopardi tal-25 ta' Jannar 1957, liema kuntratt gie nskritt fir-Registru Pubbliku ta' l-Ipoteki fil-Volum I nru. 301 tal-1947 (dok. B); u illi fit-13 ta' Marzu 1953 intghamel minnu protest ipotekarju kontra l-imsemmija konvenuti, possessuri ta' porzjonijiet indivizi ta' stabili ndikati fil-kuntratt tan-Nutar Alberto Sigismondo D'Andria tat-13 ta' April 1951, liema porzjonijiet indivizi, li kienu jappartjenu lil Edgar Spiteri, huma kolpiti mill-ipoteki fug menzjonati a favur tieghu (dok C u D); u illi, halli jevitaw ruhhom dawn il-proceduri, fit-28 ta' Frar 1953 intghamlet ittra ufficjali lill-konvenuti sabiex jinhallsu l-imsemmija debiti, u dawn irrispondew b'ittra ufficjali tal-4 ta' Marzu

1953 (dok. E), li rrespingew il-pretensjoni dedotta, billi, tenuto conto ta' l-ammonti reali lilu dovuti minn Edgar Spiteri, ġew soddisfatti d-debiti kollha ta' l-istess huom Edgar Spiteri; u illi bl-imsemmi protest ipotekarju tat-13 ta' Marzu 1953 il-konvenuti ġew interpellati biex iħallsu l-imsemmi krediti bl-imghax kif fuq imsemmi, jew li jirrilax-xjaw l-imsemmi porzjonijiet tal-fondi li jinsabu sugġetti kif fuq intqal għall-krediti ipotekarji tiegħu, halli jinbiegħu u b'hekk huwa jissodisfa ruħu mill-krediti u imghaxijiet dovuti minn Edgar Spiteri;

Talab illi, premessa kwalunkwe neċessarja dikjarazzjoni u provvedimenti opportuni, tiġi ordnata l-vendita ġudizzjali tal-porzjonijiet indikati speċifikatament fl-imsemmi kuntratt (dok. D), li jinsabu sugġetti għall-krediti tiegħu ipotekarji fuq indikati, sabiex mir-rikavat dan ikun jista' jiġi soddisfatt mill-krediti u mill-imghaxijiet kollha sal-pagament effettiv; billi jiġi mogħti kull provvedimento opportuni, u speċjalment dak tal-valutazzjoni ta' l-imsemmi porzjonijiet fuq deskritti u msemmi fl-imsemmi kuntratt (dok. D); u dan kemm-il darba l-konvenuti ma jħallsux il-krediti fuq imsemmi flimkien mal-imghaxijiet fuq indikati. Bl-ispejjeż, kompriżi dawk ta' l-ittra ufficjali tat-28 ta' Frar 1953 u tal-protest ipotekarju tat-13 ta' Marzu 1953;

Omissis;

Rat is-sentenza ta' dik il-Qorti tal-15 ta' Mejju 1957, li biha rrespingiet it-talba, bl-ispejjeż; wara li kkunsidrat;

Illi, kif ġie dikjarat fil-kuntratt tan-Nutar Emmanuele Agius tat-12 ta' Awissu 1950, u kif xehdu tant l-attur kemm Edgar Spiteri, hu l-konvenuti, dan tal-aħhar kien debitur tal-attur fis-somma ta' £1020 għal self magħmul b'diversi skritturi privati u kambjalijiet, kompriżi l-interessi, f'diversi drabi f'perijodu ta' sentejn jew sentejn u nofs qabel l-imsemmi kuntratt. L-attur kien ukoll kreditur ta' Edgar Spiteri f'żewġ somom ta' flus, kull waħda parti għal self u parti prezz ta' merkanzija, waħda ta' £250 u l-oħra ta' £200, riżultanti minn żewġ kuntratti fl-atti tan-Nutar Oscar Azzopardi, wieħed tat-12 ta' Frar 1946 u l-iehor tal-25 ta' Jannar 1947, inskritti fir-Registru Pub-

liku għall-ipoteka fil-Volum I numru 507/46 u numru 301/47 rispettivament;

Illi l-attur ried jithallas tal-krediti tiegħu minn għand Edgar Spiteri; u għalhekk dan, bil-kuntratt fuq imsemmi fl-atti tan-Nutar Agius, beghlu t-terz indiviż tal-fondi ndikati f'dak il-kuntratt, li huwa kien jippossjedi ma' hutu, bil-prezz ta' £1020; liema prezz ġie kompensat mas-somma ugwali dovuta lill-attur għall-krediti kirografarji msemmi-ja; u għalhekk, kif ġie dikjarat fil-kuntratt, baqgħu impre-ġudikati a favur tal-istess attur id-drittijiet tiegħu għall-krediti ta' £250 u ta' £200 u l-interessi relattivi fuqhom, ċjoè ż-żewġ ammonti wkoll ġa msemmijin, billi, kif xehed Edgar Spiteri, meta huwa ġie biex jikkompensa l-prezz mal-attur, ma kkompensawx dak li kienu bl-insinwa, għaliex huwa kellu jagħtih aktar mill-ji kellu valur ta' bini, u l-attur, billi hu tal-affari tiegħu, kien jaqbillu jhalli barra l-£450;

Illi l-konvenuti saru jafu b'dak il-bejgħ minn għand in-Nuar Alberto Sigismondo D'Andria, u ddecidew li jirkupraw mill-poter tal-attur il-kwoti ndiviżi tal-fondi li gew mibjugħa lil minn hohom Edgar Spiteri. Huma ġew fi ftehim mal-attur, u fl-atti tal-aħħar imsemmi nutar tat-13 ta' April 1951, wara li l-attur irrikonoxxa d-dritt kompetenti lilhom li jirkuprawlu dawk il-fondi, sar il-kuntratt relattiv, u l-attur irrivenda u rrilaxxa dawk il-fondi lill-konvenuti, u dawn hallsuh is-somma ta' £1020 b'restituz-zjoni totali tal-ammont ġa minnu mhallas sa dak inhar ta' dan l-aħħar kuntratt;

Illi b'ittra ufficjali tat-28 ta' Frar 1953 l-attur interpella lill-konvenuti biex ihallsuh iż-żewġ debiti ta' £250 u £200, li huwa kien jippretendi li kienu jaggravaw l-imsemmijin fondi; u billi b'ittra tal-4 ta' Marzu 1953 il-konvenuti rrespingew ufficjalment dik it-talba, l-attur, bi protest tat-13 ta' Marzu 1953 interpella lill-konvenuti biex fiż-żmien kontemplat mill-liġi, jew ihallsuh dawk il-krediti tiegħu, bl-interessi dovuti fuqhom, jew jirrilaxxjaw favur tiegħu l-porzjonijiet ta' fondi ġa msemmija, biex huwa jkun jista' jiġi soddisfatt mill-istess krediti. Il-konvenuti la hallsu

dawk il-krediti lill-attur u lanqas ma rrilaxxjaw il-fondi; u ghalhekk giet din il-kawza;

Ikkunsidrat;

III t-talba tal-attur mhix sostenibbli. B'konsegwenza tal-eżercizzju tar-retratt da' parti tal-konvenuti tal-kwota ndiviża tal-fondi fuq imsemmija, huma ssubentraw fid-drittijiet kollha tal-attur; u ghandhom jigu kunsidrati bhal kieku l-kumpraturi originarji ta' dawk il-fondi, sostitwiti ghall-attur, li ghalhekk it-titolu tieghu gie rizolut. Konsegwentement, minhabba dak ir-retratt giet rizoluta l-kompensazzjoni tal-krediti tal-attur bil-prezz ta' dawk il-fondi minnu ga mixtrija minn ghand Edgar Spiteri, u l-attur ircieva minn ghand il-konvenuti l-ammont tal-krediti ga minnu kompensati. Il-konvenuti, fil-konfront tal-attur, jinsabu bhal kieku l-bejgh minn Edgar Spiteri sar direttament lilhom, u huma bil-prezz tal-bejgh hallsu d-dejn tal-venditur versu l-attur (Vol. XVII-II-243; XXIII-II-109). L-attur hareg minn kumpratur; u dak il-prezz tal-bejgh ghandu jigi mputat skond ir-regoli stabbiliti mill-ligi, speċjalment f'dan il-kaz, meta hemm debiti ipotekarji, u kwindi kien hemm involut l-interess, cjoè l-pregudizzju, tatterzi. Ghalhekk, l-imputazzjoni tal-prezz ma ghandhiex issir kif sarat mill-attur, bl-acċettazzjoni ta' Edgar Spiteri, fil-kuntratt tat-12 ta' Awissu 1950, ghall-krediti kirografarji b'rizerva tal-ipotekarji; imma, ghall-kuntrarju, kellha, u ghandha, issir l-ewwel ghall-krediti ipotekarji u li jkollhom interessi fuqhom; u mbghad ghal dawk kirografarji; u meta ssir b'dan il-mod, il-hlas taz-zewg somom ta' £250 u £200 fuq imsemmija ma jibqgnax dovuti;

Wara kollox, kif tajjeb jissottomiettu l-konvenuti, ir-rizerva maghmula fil-kuntratt tal-bejgh ga msemmi favur l-attur tad-drittijiet tieghu ghall-krediti ta' £250 u £200 ghandha tiftiehem li sarat mill-attur restrittivament ghal beni oħra prezenti u futuri ta' Edgar Spiteri, b'eskluzjoni tal-kwota ndiviża tal-fondi li huwa kien qiegħed jixtri minn ghand dan tal-aħħar; ghaliex mhux konċepibbli li kumpratur ta' fond jirrizerva u jzomm drittijiet ta' ipoteki fuq fond li jkun beghlu d-debitur tieghu, imma dik ir-ri-

żerva, anki jekk l-attur għal xi raġuni għamilha b'dak il-
 hsiéb, tibqa' invalida minhabba, kif ga nġhad, il-preġudiz-
 zju tat-terzi;

Rat fol. 97 in-nota li biha l-attur appella mis-sentenza
 fuq imsemmija, u l-petizzjoni tiegħu fol. 98, li biha talab
 li s-sentenza tal-Ewwel Qorti tiġi revokata; bl-ispejjeż taz-
 zewg istanzi;

Omissis;

Ikkunsidrat;

L-iżvolġiment tal-fatti li minnhom orġinat din il-kaw-
 za jinsab espost superjorment fil-parti konsiderattiva tal-
 ewwel sentenza, kif ukoll hemm fiha l-indikazzjoni tal-at-
 tijiet diversi li għandhom x'jaqsmu mal-kwistjoni; u għal-
 hekk ma hemmx bżonn li jiġu ripetuti. Kwantu għas-soluz-
 zjoni tal-pont legali, din il-Qorti taqbel ma' dik tal-Ewwel
 Grad. Difatti:—

1. Jekk hu veru — kif inhu veru — li, kwantu għall-
 kumpratur retrattarju, għandu jitqies riżolut il-bejgħ —
 "habetur primus emptor ac si nunquam emisset", jiġi,
 bħala konsegwenza loġika, li jibqgħu riżoluti l-kompensaz-
 zjonijiet kif saru fl-att tal-bejgħ orġinarju, fol. 25-34 tergo-
 35. Dan hu paċifiku fil-ġurisprudenza nostrali, kif jidher
 mis-sentenzi citati mill-Ewwel Qorti. Jekk ġew riżoluti
 l-kompensazzjonijiet, ġew anki riżoluti l-imputazzjonijiet
 li f'dak l-att saru mill-kreditur (kumpratur) u d-debitur
 (bejjiegh);

2. Riżoluti dawk l-imputazzjonijiet konvenzjonali,
 allura l-korollarju loġiku hu li jsiru l-imputazzjonijiet
 għat-tenur tal-liġi taht l-art. 1214 Kap. 23. Meta jsiru bil-
 mod preskritt mill-liġi, allura jiġu kompensati l-krediti
 l-potekarji, li jiffurmaw il-bażi tal-azzjoni tal-attur;

3. Mhux biss l-art. 1214, imma anki l-art. 1215, jis-
 sokkorri lill-appellati. Infatti, wara li l-liġi fl-art. 1211, 1212
 u 1213 tiddetta ċerti normi għar-rigward tal-imputazzjoni
 konvenzjonali, fl-art. 1214 tghaddi biex tippreskrivi regoli
 li għandhom jiġu osservati meta ma ssirx l-imputazzjoni
 konvenzjonali. Izda mbgħad, fl-art. 1215, tghid preċettiva-
 ment, indipendentement minn kull subordinazzjoni għali-

imputazzjoni konvenzjonali, illi meta l-kreditur iithallas billi jdaħħal il-prezz ta' haġa li fuqha kellu l-jedd ta' privileġġ jew ta' ipoteka, u li hu jkun ġieb għall-bejgħ, il-ħlas isir (fost ipotesijiet oħra) għad-dejn bl-ipoteka in preferenza għal dejn bla ipoteka. Issa, dan hu appuntu dak li ġara f'dan il-każ, "mutantis mutandis". L-attur tħallas billi (f'lok daħħal) ikkompensa l-prezz tal-fondi li, jekk ma ġiebx forzatament għall-bejgħ, irranġa mad-debitur li jixtri. Għalhekk, analogament għad-dispożizzjoni tal-artikolu citat, l-imputazzjoni kellha ssir għad-dejn ipotekat, mhux għal dak kirografarju;

4. L-attur jinsab konfrontat b'dilemma ġuridiku, li mhux faċili li johroġ minnu. Jekk hu xtara u ppattwixxa l-kondizzjonijiet tal-bejgħ bla ebda hsieb li jippreġudika l-eventwali retraent, allura r-rizerva li għamel fil-kuntratt tal-akkwist, fol. 34 tergo u fol. 35, ma tistax logikament tiftiehem magħmula fuq il-fondi li bl-att stess saru ta' proprjetà tiegħu. Jekk, għall-kuntrarju, hu jrid jinterpreta dik ir-rizerva bħala li toqgot fondi li kien qieghed jakkwista hu stess, allura bilfors kienet intiża biex tippreġudika t-terz retraent, għax bilfors l-attur kellu r-retratt fil-komtemplazzjoni tiegħu; diversament ma kienx jaġġmel rizerva fuq beni tiegħu stess;

5. Hemm ukoll ir-rifless li fl-att tar-rivendizzjoni bonarja, li l-attur għamel lill-konvenuti, intqal hekk (fol. 14):— "..... u jissurrogahom fid-drittijiet kollha ġa lilu spettanti u li ġejjin mill-imsemmi att tat-12 ta' Awissu 1950". Issa, f'dan l-att tal-1950, ċjoè l-att ta' akkwist fol. 25, l-attur kien qieghed jirrizerva d-drittijiet tiegħu ta' ipoteka, li l-lum qieghed jaġixxi in forza tagħhom. Kwindi jiġi li l-attur issurroga lill-konvenuti anki f'dawk id-drittijiet. Ma setgħax jissurrogahom fid-drittijiet relattivi għall-krediti kirografarji; u għalhekk is-surroga għandha tiġi intiża għall-krediti ipotekarji;

6. Minn barra hekk, kien ikun inikwu kieku l-attur kien jista' jimmanuvra b'mod li jġieghel lir-retraent iħallas bil-prezz tal-bejgħ il-krediti kirografarji tiegħu (tal-attur retrattarju), u mbgħad iġieghlu johroġ somma ulterjuri,

minbarra l-prezz, biex jestingwi debiti ipotekarji. Ma jistax l-attur jippretendi li jestendi l-imputazzjoni insolita li ghamel mad-debitur tiegħu bejjiegħ, u jimponiha anki fuq ir-retraent. Kieku dan kellu jkun tollerat, allura, f'każ ta' kumpratur kreditur tal-bejjiegħ, bi krediti kirografarji u ipotekarji, kien ikun faċili li jiġi defrawdāt ir-retraent mid-drittijiet tiegħu ta' retratt, għax kien ikun faċili li ssir kompensazzjoni tal-prezz ma' krediti kirografarji reali jew immaginarji, u mbgħad ir-retraent jiġi konfrontat bil-preġudizzju gravi li, oltre l-prezz, johroġ anki somom oħra biex jevita l-evizzjoni;

Għal dawn il-motivi, u għal dawk tal-Ewwel Qorti;
Tiddeċidi;

Billi tiċhad l-appell u tikkonferma s-sentenza appellata; bl-ispejjeż taż-żewġ istanzi kontra l-attur appellant.
